



## भिमरुक गाउँपालिका

### स्थानीय राजपत्र

खण्ड:-२

संख्या:-२

मिति:-२०७६/१०/२६

भाग-२

## भिमरुक गाउँपालिका

भिमरुक गाउँपालिकाको लैङ्गिक हिंसा न्यूनिकरणको सम्बोधनका लागि सिफारिस प्रणाली सम्बन्धी निर्देशिका, २०७६

### पृष्ठभूमि :

लैङ्गिक हिंसा प्रभावित महिला तथा बालबालिकालाई केन्द्रबिन्दुमा राखी उनीहरूलाई छिटो छरितो र प्रभावकारी रूपले मनोसामाजिक सेवा, सुरक्षा र संरक्षण, चिकित्सा सेवा र सहायता तथा कानुनी सेवा, सीपमूलक तालिम तथा आयआर्जनमा सहयोग, शिक्षामा सहयोग, दुर्व्यशनी पुनःस्थापनाका साथै पारिवारिक तथा सामाजिक पुनःमिलन, पुनःएकिकरणमा सहयोग पुऱ्याउनका लागि भिमरुक गाउँपालिकाद्वारा यो सिफारिस प्रणाली सम्बन्धी निर्देशिका २०७६ तयार पारिएको छ ।

स्थानीय राजपत्र (खण्ड:-२ । संख्या:-२ । मिति:-२०७६/१०/२६) - भिमरुक गाउँपालिका

नेपालले महिला अधिकारको संरक्षण र संवर्द्धनका लागि महिला विरुद्ध हुने सबै प्रकारका भेदभाव उन्मुलन सम्बन्धी महासन्धि (CEDAW) र संयुक्त राष्ट्र संघको सुरक्षा परिषदको प्रस्ताव नं. १३२५ र १८२० (UNSCR1325,1820) आदि जस्ता विभिन्न अन्तराष्ट्रिय दस्तावेजहरुमा प्रतिबद्धताहरु जनाई सकेको छ । नेपालको संविधानको धारा ३८ मा महिला अधिकारलाई मौलिक हकका रुपमा व्यवस्था गरिएको छ । स्थानीय सरकारलाई महिला अधिकारको प्रवर्द्धनका लागि नेपालको संविधान, २०७२ र स्थानीय सरकार संचालन ऐन, २०७४ मा पनि विभिन्न जिम्मेवारीको व्यवस्था गरेको छ । त्यसै गरी घरेलु हिंसा (कसुर र सजाय) ऐन, २०६६ को दफा उपदफा १ का साथै दफा ११ र १७ मा भएका प्रावधान अनुसार र स्थानीय सरकार सञ्चालन ऐन २०७४ को परिच्छेद १५ दफा १०२ को उपदफा १ र २ मा उल्लेख भए बमोजिम यस गाउँपालिकाले लैङ्गिक हिंसाबाट प्रभावित व्यक्तिहरुलाई एउटा सेवा प्रदायकबाट अन्य सम्बन्धित सेवा प्रदायकमा पठाई समय मै उचित र प्रभावकारी सेवा प्रदान गर्न यो सिफारिस प्रणाली सम्बन्धी निर्देशिका तयार गरी जारी गरिएको छ ।

यस सिफारिस प्रणालीको उद्देश्य लैङ्गिक हिंसाका सवालहरुको सम्बोधनका लागि सक्रियरुपमा कार्य गर्ने स्थानीयस्तरमा कार्यरत सम्बन्धित निकायहरुलाई परिचालन गरी एकिकृत रुपमा हिंसा प्रभावितलाई सेवा पुऱ्याउने र महिला अधिकार संरक्षणका लागि रणनीतिक रुपमा उच्च प्राथमिकताका साथ क्रियाशिल रहने हुने छ । प्रभावितको सुमुचित सहमतिमा मात्र सेवा र सुविधा उपलब्ध गराईने छ र व्यक्तिको सम्पूर्ण विवरण गोप्य राखिने छ ।

**१. संक्षिप्त नाम र प्रारम्भ :** (१) यस निर्देशिकाको नाम “लैङ्गिक हिंसा न्यूनिकरणको सम्बोधनका लागि सिफारिस प्रणाली सम्बन्धी निर्देशिका , “२०७६” रहेको छ । यो निर्देशिका कार्यपालिकाले पारित गरे पश्चात लागु हुने छ ।

२. परिभाषा : विषय र प्रसङ्गले अर्को अर्थ नलागेमा यस निर्देशिका,-

(क) “लैङ्गिक हिंसा प्रभावित व्यक्ति” भन्नाले कार्यस्थलमा हुने यौनजन्य दुर्व्यवहार, सामाजिक कुरीतिजन्य व्यवहार लगायत लैङ्गिक आधारमा हुने हिंसाबाट प्रभावित तथा पिडित व्यक्ति सम्भन्नु पर्दछ ।

(ख) “सिफारिस प्रणाली वा प्रेषण प्रणाली” भन्नाले लैङ्गिक हिंसाबाट प्रभावित व्यक्तिहरुलाई समयमै, उचित र प्रभावकारी सेवाप्रवाह गर्न एउटा सेवा प्रदायकबाट अन्य सम्बन्धित सेवा प्रदायकमा पठाउने व्यवस्थित संयन्त्र सम्भन्नु पर्दछ ।

(ग) “घटना व्यवस्थापक” भन्नाले घटनालाई दर्ता गर्ने र मुद्दाको किनारा नलाग्दासम्म सम्पर्क व्यक्तिको रुपमा काम गर्ने आधिकारिक व्यक्ति सम्भन्नु पर्दछ ।

(घ) “प्राथमिक सेवा प्रदायक” भन्नाले घटनाको आवश्यकता हेरेर उपलब्ध सेवा तथा सहयोग प्रदान गर्ने निकाय सम्भन्नु पर्दछ ।

स्थानीय राजपत्र (खण्ड:-२ । संख्या:-२ । मिति:-२०७६/१०/२६) - भिमरुक गाउँपाकिा

(ड) “निर्णयकर्ता वा आधिकारिक व्यक्ति” भन्नाले घटनालाई दर्ता गर्ने वा नगर्ने साथै घटनालाई औपचारिकरूपमा समापन गर्ने आधिकारिक व्यक्तिलाई निर्णयकर्ता वा आधिकारिक व्यक्ति सम्झनु पर्दछ ।

### ३. निर्देशिकाको उद्देश्य

- लैङ्गिक हिंसाका सवालहरूको सम्बोधनका लागि सक्रिय रूपमा कार्य गर्ने,
- स्थानीय स्तरमा कार्यरत निकायहरूलाई परिचालन गरी एकिकृत रूपमा हिंसा प्रभावितलाई छिटो छरितो र प्रभावकारी सेवाप्रवाह गर्ने,
- हिंसा प्रभावितलाई तत्कालिन र दीर्घकालीन आवश्यकताहरूमा सहयोग पुर्याउन,
- हिंसा प्रभावितलाई छिटो छरितो र सहज रूपमा सहयोग पुर्याउन सम्बद्ध निकायहरू बीच समन्वय स्थापना गर्ने,
- विशेष गरी महिला, बालिका तथा अन्य लैङ्गिक हिंसा प्रभावितको अधिकारको संरक्षणका लागि रणनीतिक रूपमा उच्च प्राथमिकताका साथ क्रियाशिल रहने ।

### ४. प्रमुख सवाल

यस भिन्मरुक गाउँपालिकामा लैङ्गिक हिंसासँग सम्बन्धित निम्न सवालहरू पहिचान गरिएका छन् ।

#### ४.१ घरेलु हिंसाजन्य

**क) शारीरिक यातना :** कुटपिट गर्ने, गैर कानुनी थुनामा राख्ने, शारीरिक चोट पुर्याउने, तेजाव वा यस्तै प्रकारका अन्य पदार्थ छर्की वा सो पदार्थले पोली, डामी, दली, घसी जीउमा पीडा पुर्याउने वा अनुहार वा शरीरको कुनै अंग कुरूप पारि दिने वा यस्तै अन्य कुनै काम गर्ने वा गराउने कार्य

**ख) मानसिक यातना :** शारीरिक यातनाको डर धाक देखाउने वा धम्की दिने, त्रासपूर्ण व्यवहार गर्ने, गाली गलौज गर्ने, भुट्टा बात लगाउने, घरबाट निकाला गर्ने, वैचारिक, धार्मिक, साँस्कृतिक, प्रथा, परम्पराका आधारमा भेदभाव गर्ने, रूप, रंग, शारीरिक बनावट तथा कुनै रोग लागेको आधारमा अपमानित गर्ने, मानसिक तनाव दिने, आत्महत्या गर्न दुरुत्साहन गर्ने वा आत्महत्या गर्ने परिस्थिति खडा गर्ने

**ग) यौनजन्य यातना :** यौनजन्य प्रकृतिको दुर्व्यवहार, अपमान, हतोत्साह वा आत्मसम्मानमा चोट पुर्याउने वा सुरक्षित यौन स्वास्थ्यमा आघात पुग्ने कुनै पनि कार्य

**घ) आर्थिक यातना :** आर्थिक यातनाभिन्न सगोल वा निजी सम्पत्तिको प्रयोग गर्न र रोजगारी गर्नबाट बञ्चित गर्ने, आर्थिक स्रोतमाथि नियन्त्रण तथा श्रोत र साधनको पहुँच वा प्रयोग गर्नमा बञ्चित गर्ने कार्य

- ४.२ यौन दुर्व्यवहार/जबरजस्ती करणी : मञ्जुरी बिना करणीका आशयले समातेमा वा निजको संवेदनशील अङ्ग छोएमा वा छुने प्रयास गरेमा, निजको भित्री पोशाक खोलेमा वा खोल्ने प्रयास गरेमा, निजले लगाउने भित्री पोशाक लगाउन वा फुकाल्न कुनै किसिमले बाधा अवरोध गरेमा वा निजलाई अस्वाभाविक रूपमा कुनै एकान्त ठाउँमा लगेमा, यौन सम्बन्धी आफ्नो अङ्ग निजलाई छुन, समाउन लगाएमा, निजसँग अशिल्ल वा अन्य त्यस्तै प्रकारको शब्द मौखिक, लिखित वा साङ्केतिक रूपमा वा विद्युतीय माध्यमबाट प्रयोग गरेमा, अशिल्ल चित्र वा तस्वीर देखाएमा, यौनका आशयले जिस्क्याएमा वा हैरानी दिएमा वा निजसँग अस्वाभाविक, अवाञ्छित वा अमर्यादित व्यवहार गर्ने ।
- ४.३ बालविवाह : बीस वर्ष नपुग्दै वा कानूनले तोकेको उमेर भन्दा पहिला विवाह गर्ने गराउने कार्य ।
- ४.४ दाईजो प्रथा : कानून विपरित विवाहमा नगद तथा जिन्सी सामान दिने लिने कार्य ।
- ४.५ बोक्सा बोक्सीको आरोप : कानून विपरित बोक्सो वा बोक्सीको आरोप लगाउने तथा आरोपित व्यक्तिलाई क्रुर, अमानवीय वा अपमानजनक व्यवहार गर्ने बोक्सीको आरोपमा घरबाट निकाला गर्ने, मलमुत्र खुवाउने, चारपाटा मोड्ने कार्य ।
- ४.६ मानव बेचबिखन तथा ओसारपसार : कुनै पनि उद्देश्यले मानिस किन्ने वा बेच्ने, कुनै प्रकारको फाइदा लिई वा नलिई बेश्यावृत्तिमा लगाउने, प्रचलित कानून बमोजिम मानिसको अंग भिक्ने र बेश्यागमन गर्ने कार्य र मानिसलाई विदेशमा लैजाने वा यौन व्यवसायमा लगाउने शोषण गर्ने उद्देश्यले शारीरिक, मानसिकरूपमा दबाव वा प्रलोभनमा पारी कसैलाई बसी रहेको घर, स्थान वा व्यक्तिबाट छुटाई लग्ने वा मञ्जुरी बिना नेपालभित्र वा विदेशमा लैजाने वा अरु कसैलाई दिने कार्य मानव बेचबिखन तथा ओसारपसार हो ।
- ४.७ बालश्रम : कानूनले तोकेको उमेर नपुग्दै करकाप र जबरजस्तीरूपमा काममा लगाउनु ।
५. सिफारिस प्रणाली अन्तर्गत उपलब्ध गराईने सेवाका क्षेत्रहरु र जिम्मेवार निकायहरु :
- यस गाउँपालिका अन्तर्गत लैङ्गिक हिंसा प्रभावितहरुको संरक्षण तथा स्याहारका लागि यस सिफारिस प्रणाली अन्तर्गत निम्न बमोजिमका क्षेत्रहरुमा आवश्यक सेवाहरु उपलब्ध गराईनेछ, साथै उक्त सेवाको लागि सम्भावित सेवा प्रदायकहरु निम्नानुसार रहने छन् ।
- ५.१ सिफारिस प्रणाली अन्तर्गत उपलब्ध गराउने प्रमुख सेवाहरु निम्नानुसार हुने छन् :-
- क) मनोसामाजिक सेवा वा सहायता
  - ख) सुरक्षा/ संरक्षण र आवास सेवा
  - ग) चिकित्सा सेवा वा सहायता
  - घ) कानुनी सेवा वा सहायता
  - ङ) सीपमूलक तालिम तथा व्यवसाय सञ्चालन सहयोग
  - च) शिक्षामा सहयोग

छ) दुर्व्यशन पुनःस्थापनामा सहयोग

ज) उद्धार तथा पनुःस्थापना एवं पुनः एकिकरण सेवा

## ५.२ सिफारिस प्रणालीका सहयोग क्षेत्रका मुख्य जिम्मेवारीहरु :

### ५.२.१ मनोसामाजिक सेवा वा सहायता :

- जानकारी प्रदान गर्ने
- मनोविमर्श प्रदान गर्ने
- भावनात्मक सहायता
- प्रभावित व्यक्तिहरुको नजिकको सम्पर्कमा रहने र उनीहरुलाई सक्दो सहायता, सहानुभूति र गोप्य सेवाहरु प्रदान गर्ने

### ५.२.२ सुरक्षा/संरक्षण र सुरक्षित आवास सेवा

- प्रभावित व्यक्तिहरु तथा साक्षीहरुको सुरक्षा र संरक्षण
- अनुरोध गरिएको खण्डमा घटनाको अनुसन्धान
- सुरक्षाको सुनिश्चितताका लागि आशंका गरिएको दोषीलाई गिरफ्तार गर्ने
- यदि प्रभावित व्यक्तिले कानुनी रुपमा प्रक्रिया अगाडि बढाउन चाहेमा आवश्यक प्रकृया शुरु गर्ने
- प्रभावितलाई आवश्यकता छ भने सुरक्षित आवास गृहको सेवा उपलब्ध गराउने
- यदि आवश्यक परे वैकल्पिक सुरक्षित आवास गृह उपलब्ध गराउने
- प्रभावितको सुरक्षा योजना निर्माण गर्ने
- आवश्यकता अनुसार प्रेषण गर्ने

### ५.२.३ चिकित्सा सेवा वा सहायता

- प्रभावितको शारिरीक तथा मानसिक चेकजाँच तथा मेडिकल रिपोर्ट तयार गरी सुरक्षित राख्ने
- यौन रोगहरु जस्तै यौन प्रसारित रोग (एस.टी.आई) एच.आई.भी एड्सको चेकजाँच तथा रोकथाम गर्न(पोस्ट एक्सपोजर प्रोफाइलेक्सिस)
- अनिच्छित गर्भ पतन गर्ने
- घाउचोटहरुको उपचार गर्ने
- मानसिक आघातमा परेका व्यक्तिहरुलाई प्रभावकारी उपचार तथा मनोविमर्श सेवादिने
- उपयुक्त सेवा सुविधा पाईने ठाउँमा प्रेषण गर्ने
- प्रभावित व्यक्तिले वा अदालतले चाहेको खण्डमा चिकित्सासंग सम्बन्धित निष्कर्ष बारे अदालतमा स्पष्टसंग भन्ने

- प्रभावित व्यक्तिको निरन्तर हेरविचार गर्ने

#### ५.२.४ कानुनी सेवा वा सहायता :

- प्रभावित व्यक्तिलाई मुद्दा अगाडि बढाउनुको फाइदा तथा अवरोधहरूको बारेमा राम्रोसंग बुझाउने
- प्रभावितलाई न्यायिक प्रकृत्यामा लाग्ने समय, खर्च, प्राप्त गर्ने न्याय, हुन सक्ने हार जस्ता विषयमा प्रस्टसंग बुझाउने
- प्रभावित व्यक्ति र साक्षी दुबैलाई कानुनी सल्लाह र सहायता दिने
- आवश्यकता अनुसार निशुल्क कानुनी सहायता उपलब्ध गराउने

#### ५.२.५ सीपमूलक तालिम तथा व्यवसाय सञ्चालन सहयोग

- प्रभावितको आवश्यकताको आधारमा सीपमूलक तालिम प्रदान गर्ने निकायको खोजी गर्ने
- जोखिमहरू कम गर्न तथा प्रभावितको आत्मनिर्भरताका लागि सीप, तालिम तथा आय आर्जनका क्रियाकलापहरू गर्न सहयोगको खोजी गर्ने

#### ५.२.६ शिक्षामा सहयोग

- प्रभावित स्वयम्लाई शैक्षिक सहयोगको लागि समन्वय गर्ने
- प्रभावितका प्रत्यक्ष आश्रयमा बसेका बालबालिकाहरूलाई शैक्षिक सहयोगको लागि पहल गर्ने

#### ५.२.७ दुर्व्यशनी पुनःस्थापना सहयोग

- लैङ्गिक हिंसाका कारण दुर्व्यशनीमा लागेकाहरूका लागि पुनःस्थापना गर्नलाई आवश्यक पहल गर्ने

#### ५.२.८ उद्धार तथा पुनःस्थापना एवं पुनः एकिकरण सेवा

- लैङ्गिक हिंसा प्रभावितहरूको उद्धार गर्न समन्वय गर्ने
- पारिवारिक, सामाजिक तथा सामुदायिक पुनःस्थापना एवं पुनःएकिकरण गर्न आवश्यक सहयोग गर्ने

### ६. लक्षित समूह

- सबै किसिमका लैङ्गिक हिंसाबाट प्रभावित व्यक्तिहरू
- विशेष गरी लैङ्गिक हिंसाको जोखिमयुक्त परिस्थितिमा रहेका बेवारिसे एवं शारीरिक तथा मानसिकरूपले अशक्त महिला तथा बालबालिका
- लैङ्गिक हिंसाबाट प्रभावित भई मानसिक स्वास्थ्यमा गम्भीर समस्या उत्पन्न भएका कारणले घर वा सार्वजनिक स्थानमा अलपत्र तथा बेवारिसे अवस्थामा भ्रिमरुक गाउँपालिकामा क्षेत्रभित्र फेला परेका व्यक्तिहरू

स्थानीय राजपत्र (खण्ड:-२ । संख्या:-२ । मिति:-२०७६/१०/२६) - भ्रिमरुक गाउँपाकिा

## ७. गाउँपालिका तहमा विद्यमान संयन्त्र तथा संघ संस्थाहरु र तिनीहरुको सेवाको नक्शांकन :

यस गाउँपालिका अन्तरगत लैङ्गिक हिंसा प्रभावितलाई मनोसामाजिक सेवा वा सहायता, सुरक्षा/ संरक्षण, चिकित्सा सेवा वा सहायता, कानुनी सेवा वा सहायता, सीपमूलक तालिम तथा आयआर्जन सहयोग, शिक्षामा सहयोग, दुर्व्यशनी पुनःस्थापना र पारिवारिक तथा सामाजिक पुनःमिलन सहयोग प्रदान गर्न अनुसुची १ मा सहयोगी निकायहरुको नक्शांकन उल्लेख गरिएको छ । र यो नक्शांकन वार्षिक रुपमा अद्यावधिक गरिने छ ।

## ८ सेवा प्रदायकको भूमिका

लैङ्गिक हिंसा प्रभावित र उनीहरुका परिवारको घटना व्यवस्थापन अन्तरगत स्याहार योजनाको खाका तयार गरी घटना व्यवस्थापकलाई उपलब्ध गराउनुका साथै प्रभावितलाई आवश्यक सेवा जुटाउन सहजीकरण गर्नुका साथै उपलब्ध सेवाप्रदान गर्न, प्रभावितलाई तत्काल संरक्षण दिन र परिवार तथा समाजमा पुनःस्थापना गर्ने गराउने कार्यको लागि प्राथमिक सेवा प्रदायक छनौट गरी सम्भौता गरिनेछ । उक्त प्राथमिक सेवा प्रदायकहरु आवश्यकता अनुसार थपघट गरिने छ । यस भिन्नरुक गाउँपालिका अन्तरगत छनौट गरिएका प्राथमिक सेवा प्रदायकहरु अनुसुची २ मा उल्लेख गरिएको छ ।

## ९. गाउँपालिकास्तरको लैङ्गिक हिंसा न्यूनिकरणको सम्बोधन संयन्त्र

### ९.१ गाउँपालिकास्तरीय संयन्त्र

लैङ्गिक हिंसा पिडितको सम्बोधनको लागि भिन्नरुक गाउँपालिकास्तरमा देहाय बमोजिमको संयन्त्र बनाईने छ ।

क) घटना व्यवस्थापक : गाउँपालिकावाट जिम्मेवारी तोकी घटना व्यवस्थापकको रुपमा छनौट गरिने छ ।

ख) प्राथमिक सेवा प्रदायक: गाउँपालिकास्तरमा कार्यरत सम्बन्धित सहयोगी निकायहरुलाई गाउँपालिकाले प्राथमिक सेवा प्रदायकको रुपमा छनौट गरिने छ ।

ग) आधिकारिक व्यक्ति वा निर्णयकर्ता: न्यायिक समितिका संयोजकको आधिकारिक व्यक्ति तथा निर्णयकर्ताको रुपमा जिम्मेवारी रहने छ ।

### ९.२ लैङ्गिक हिंसा सम्बोधन संयन्त्रको काम, कर्तव्य र अधिकार

क) घटनाको पहिचान तथा दर्ता: घटना व्यवस्थापकले मुद्दा दर्ता गर्ने छ र फाईल खडा गरी प्रमाणिकरणको लागि निर्णयकर्तालाई पठाउने छ । यो प्रक्रिया प्रभावितको सहमतिमा हुने छ प्रत्येक चरणमा पिडितको सुरक्षा र गोपनियतालाई ध्यान दिईने छ ।

ख) प्रभावित र परिवारको लेखाजोखा : यो कार्यको लागि छनौट गरिएका प्राथमिक सेवा प्रदायकलाई तोकिने छ । प्राथमिक सेवा प्रदायक तालिम प्राप्त हुनु पर्ने छ । उक्त प्राथमिक सेवा प्रदायकले पिडित र परिवारको लेखाजोखा सहित स्याहार योजनाको खाका

तयार पारी घटना व्यवस्थापकलाई बुझाउने र घटना व्यवस्थापकले निर्णयकर्तालाई बुझाउने छ ।

ग) **स्याहार योजना निर्माण** : लेखाजोखा र स्याहार योजनाको खाकाको आधारमा निर्णयकर्ताले मुद्या वा बैठकमा बोलाउने छ । उक्त बैठकमा ३ जना सहित, परिवारका मान्छे र सम्बन्धित सेवा प्रदायकलाई बोलाईने छ र स्याहार योजनालाई अन्तिम रूप दिईने छ । उक्त कार्य गोप्य रूपमा हुने छ ।

घ) **स्याहार योजनाको कार्यान्वयन** : स्याहार योजनाको कार्यान्वयन प्राथमिक सेवा प्रदायकले गर्ने छ । स्याहार योजना शुरुवातमा धेरै काम गर्नु पर्ने हुने छ भने बिस्तारै कम हुदै जाने छ ।

ङ) **स्याहार योजनाको ताकेता तथा समिक्षा** : स्याहार योजनाको ताकेता तथा समिक्षा घटना व्यवस्थापकले गर्नेछ । यदि स्याहार योजनाले प्रभावकारीरूपमा काम गरेन भने फेरी उक्त बैठकमा बोलाएर योजनालाई परिमार्जन गरिने छ ।

च) **समापन**: घटना व्यवस्थापकको प्रतिवेदनको आधारमा मुद्दाको छिनोफानो गरिने छ ।

### ९.३ सिफारिस प्रणाली

लैङ्गिक हिंसा प्रभावितलाई तत्काल सहयोग पुऱ्याउन आवश्यकतानुसार गाउँपालिकास्तरमा निम्न बमोजिमको व्यवस्थित सिफारिस प्रणाली स्थापित गरिने छ ।

- मनोसामाजिक सेवा वा सहायता
- सुरक्षा/ संरक्षण सहायता
- चिकित्सा सेवा वा सहायता
- कानुनी सेवा वा सहायता
- सीपमूलक तालिम वा आयआर्जन सहयोग
- शिक्षामा सहयोग, दुर्व्यशनी पुनःस्थापना , पारिवारिक तथा सामाजिक पुनःमिलन, पुनःएकिकरण

### ९.३.१ मनोबिमर्श सेवा

- सुरक्षा तथा संरक्षण प्रदान
- औषधोपचार
- कानुनी परामर्श सेवा
- जिविकोपार्जनमा सहयोग
- शैक्षिक सहयोग
- पुनःस्थापना सेवा,पुनःमिलन, पुनःएकिकरण



९.३.२ मनोसामाजिक स्यहार केन्द्र: संघ संस्था, अस्पताल महिला, बालबालिका तथा जेष्ठ नागरिक सेवा केन्द्र, प्रहरी र संरक्षण गृह, अस्पताल, एकद्वार संकट व्यवस्थापन केन्द्र नेपाल बार एशोसियशन, जिल्ला कानुनी सहायता समिति, बैतनिक वकिल, सरकारी वकिल कार्यालय, गाउँपालिका र अन्य सहयोगी संघ संस्थाहरु, विद्यालय, पुनःस्थापना केन्द्र ।

९.३.३ निरन्तर मनोसामाजिक सेवा सम्बन्धी कार्य: समुदाय तथा परिवारमा पुनःस्थापना थप औषधोपचार र औषधोपचार सम्बन्धी सेवा, कानुनी सहायता सम्बन्धी निकायसम्म पहुँच, व्यवसायको लागि प्राविधिक सहयोग र बजारीकरण, थप शैक्षिक सहयोग, पारिवारिक तथा सामाजिक पुनःस्थापना, पारिवारिक तथा सामाजिक पुनःस्थापना, पुनःएकिकरण गर्ने ।

#### ९.४ सम्पर्क व्यक्ति (focal person) तोकी दिने

संयन्त्रको सम्पर्क व्यक्ति यस गाउँपालिकाको कार्यालयबाट तोकिएको व्यक्ति हुने छ । यसको साथै प्राथमिक सेवा प्रदायकहरुले समेत सम्पर्क व्यक्ति तोकी गाउँपालिकाको सम्बन्धित शाखालाई जानकारी गराउनु पर्ने छ ।

#### १०. बजेट व्यवस्थापन

सिफारिस संयन्त्रको लागि आवश्यक पर्ने श्रोत साधनको व्यवस्था गाउँपालिकाले आफै र सम्बन्धित निकायहरु मार्फत गराउने छ ।

#### ११ अनुसूची फारामहरु

#### अनुसूची :१

#### सेवा प्रदायक निकायहरुको नक्शांकन

क्र. सं.	कार्यालय, संस्था वा संयन्त्रको नाम ठेगाना	कार्यक्रम (प्रदान गरिने सेवा)	कार्यक्रमको समयावधि	सम्पर्क व्यक्ति	सम्पर्क नम्बर	इमेल

## अनुसुची : २

## प्राथमिक सेवा प्रदायक निकायहरुको विवरण

क्र. सं.	कार्यालय, संस्था वा संयन्त्रको नाम ठेगाना	सेवा क्षेत्र	सम्पर्क व्यक्ति	सम्पर्क नम्बर	इमेल

## अनुसूची : ३

### सेवा/सहयोग सिफारिस फाराम

सिफारिस मिति :- ..... घटना दर्ता नम्बर : .....

#### १. सिफारिस गरिएको संस्था/निकाय :

संस्था/निकायको नाम : .....

ठेगाना : .....

यस फाराममा उल्लिखित विवरण बमोजिमको प्रभावितलाई आवश्यक सहयोग र सेवा उपलब्ध गराउनका लागि त्यस संस्था/निकायमा सिफारिस गरिएको छ ।

नाम: ..... लिङ्ग : ..... उमेर.....

उल्लिखित प्रभावित प्रतिको सहयोग र सेवा समापन नभएसम्म निरन्तर अनुगमन गरी प्रतिवेदन पठाउन हुन अनुरोध गरिन्छ ।

#### २. प्रभावितको विवरण :

स्थायी ठेगाना : ..... गा.पा./न.पा. .... वडा ..... टोल : ..... जिल्ला.....

हालको ठेगाना: ..... गा.पा./न.पा. .... वडा ..... टोल : ..... जिल्ला.....

प्रभावितका लागि परिवारको सम्पर्क व्यक्ति:

परिवारको सम्पर्क व्यक्तिको नाम :

सम्पर्क फोन नम्बर :

ठेगाना :

#### ३. घटनाको संक्षिप्त विवरण :

.....  
.....

प्रभावितको हालको शारीरिक, मानसिक, स्वास्थ्य तथा संरक्षणको अवस्था/स्थिति

.....

सिफारिस गरिएको सेवा, सहयोग तथा कारवाही (तालिका हेरेर भर्ने) :

आपत्कालिन सहयोग र तत्काल कार्य आवश्यक : छैन

.....

संलग्न कागजातहरु : .....

#### ४. सिफारिस गर्ने :

नाम : ..... पद/आबद्धता.....

हस्ताक्षर : ..... मिति : .....

#### ५. सिफारिस बुझि लिनेको:

नाम : ..... नाता/पद:.....

हस्ताक्षर : ..... मिति : .....

स्थानीय राजपत्र (खण्ड:-२ । संख्या:-२ । मिति:-२०७६/१०/२६) - भिमरुक गाउँपािका

## अनुसूची : ४

## पिडित वा पिडितको पक्षबाट निवेदन फाराम

मिति:

विषय: आवश्यक सहयोग गरिदिने सम्बन्धमा ।

श्री मान प्रमुख ज्यू,  
भिमरुक गाउँपालिका, भ्यागुते, प्यूठान,

प्रस्तुत विषयमा .....जिल्ला..... गाउँ/गाउँपालिका  
निवासी..... को छोरा/छोरी वर्ष ..... को म/मेरो .....श्री.....,  
.....  
.....(संक्षिप्त

घटना विवरण र लैङ्गिक हिंसाको प्रकृति लेख्ने) तपसिल अनुसारको सहयोगको आवश्यकता भएकोले सहयोग गरीदिन हुन अनुरोध गर्दछु ।

- १) मनोसामाजिक सहयोग, २) सुरक्षा वा संरक्षण सेवा,  
३) स्वास्थ्य उपचार, ४) कानुनी सहायता,  
५) सीपमुलक तालिम वा आय आर्जन सहयोग, ६) दुर्व्यशनी पुनःस्थापना केन्द्र र  
८) पारिवारीक वा सामुदायिक पुनःमिलन, पुनःएर्किकरण

संलग्न कागजातहरु

१.  
२.  
३.

निवेदक  
नाम:  
ठेगाना:  
दस्तखत  
मिति

## अनुसूची ५ दर्ता रजिष्टरको नमुना खाका

क्र.सं.	सिफारिस गरिएको व्यक्तिको नाम	कोड नं.	लिङ्ग	जातजाति	वडा नं. र टोलको नाम	सिफारिस गरी पठाएको निकाय	मुद्दाको प्रकार	मुद्दाको हालको अवस्था	कैफियत

आज्ञाले

कमल प्रसाद भुसाल  
प्रमुख प्रशासकीय अधिकृत

स्थानीय राजपत्र (खण्ड:-२ । संख्या:-२ । मिति:-२०७६/१०/२६) - भिमरुक गाउँपालिका